

ಗುಲ್ಬರ್ಗದಲ್ಲಿ ಕುಡಿಯುವ ನೀರಿನ ಅಭಾವ.

ರೇ. ಶ್ರೀ ಎಸ್.ಕೆ. ಕಾಂತಾ (ಗುಲ್ಬರ್ಗ).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಗುಲ್ಬರ್ಗ ನಗರದ ಜನರಿಗೆ ಕುಡಿಯುವ ನೀರಿನ ಸಮಸ್ಯೆ ವಿವರೀತವಾಗಿದ್ದು ಅದನ್ನು ನಿವಾರಿಸಲು ಸರ್ಕಾರದವರು ಹಾಕಿಕೊಂಡಿರುವ ಯೋಜನೆಯೇನು ? ಹಾಗೂ ಅದಕ್ಕೆ ಎಷ್ಟು ಹಣ ಖರ್ಚು ಮಾಡಲಾಗಿದೆ ?

ಶ್ರೀ ಎಂ. ಚಂದ್ರಶೇಖರ (ನಗರಾಭಿವೃದ್ಧಿ ಮಂತ್ರಿಗಳು).—

ಅ) ಸೆಪ್ಟೆಂಬರ್ ೧೯೮೩ರಲ್ಲಿ ಗುಲ್ಬರ್ಗ ನಗರದ ನೀರು ಸರಬರಾಜು ಯೋಜನೆಯ ಎರಡನೆಯ ಹಂತ ಕಾರ್ಯಾಗತವಾಗಿದ್ದು ಈಗ ಜನರಿಗೆ ಏನು ಪ್ರತಿ ತಲಾ ೨೦ ಗ್ಯಾಲನ್ ನೀರು ಒದಗಿಸಲಾಗುತ್ತಿದೆ. ಉಳಿದ ಲಕ್ಷ ರೂಪಾಯಿಗಳ ಅಂದಾಜಿನ ಗುಲ್ಬರ್ಗ ನಗರ ನೀರು ಸರಬರಾಜು ಯೋಜನೆ ಮೂರನೆಯ ಹಂತವೂ ಮುಂಜೂರಾಗಿದ್ದು ಅದರ ಕೆಲಸವು ಪ್ರಗತಿಯಲ್ಲಿದೆ. ಈ ಯೋಜನೆಗೆ ೧೯೮೪ ಜನವರಿ ಕೊನೆಯವರೆಗೆ ೧೬.೩.೨೮ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ.

ಶ್ರೀ ಸಂಗಮೇಶ್ವರ ಸರದಾರ್.— ಇತ್ತೀಚೆಗೆ ಗುಲ್ಬರ್ಗ ನಗರ ಕಾರ್ಪೊರೇಷನ್ ಆಗಿದೆ. ಜನಸಂಖ್ಯೆ ಮೂರು ಲಕ್ಷಕ್ಕೂ ಮೀರಿತದೆ. ಮೂರನೆಯ ಹಂತದ ಕೆಲಸವನ್ನು ಕೈಗೆತ್ತಿಕೊಂಡ ಗುಲ್ಬರ್ಗ ನಗರವಾಸಿಗಳಿಗೆ ನೀರು ಒದಗಿಸುವುದಕ್ಕೆ ವ್ಯವಸ್ಥೆ ಮಾಡುತ್ತಿರಾ ?

ಶ್ರೀ ಎಂ. ಚಂದ್ರಶೇಖರ.— ಮಾನ್ಯ ಅಧ್ಯಕ್ಷರೇ, ಒಂದು ಎರಡು ಹಂತದ ಕೆಲಸ ಮುಗಿದಿದ್ದು, ಮೂರನೆಯ ಹಂತವನ್ನು ತೆಗೆದುಕೊಳ್ಳಬೇಕು. ಈ ಹಂತವನ್ನು ಮುಗಿಸಿದರೆ ಮೂರು ಲಕ್ಷ ಮೂರು ಸಾವಿರ ಜನಸಂಖ್ಯೆಗೆ ನೀರು ಒದಗಿಸುವುದಕ್ಕೆ ಅನುಕೂಲವಾಗುತ್ತದೆ.

ಬದಾಮಿ ತಾಲ್ಲೂಕಿನ ಕೆರೂರಿಗೆ ಕುಡಿಯುವ ನೀರು ಸರಬರಾಜು ಯೋಜನೆ.

ರೇ. ಶ್ರೀ ಬಿ. ಬಿ. ಚಮ್ಮನಕಟ್ಟೆ (ಬದಾಮಿ).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.

ಅ) ಬದಾಮಿ ತಾಲ್ಲೂಕು ಕೆರೂರು ಪುರಸಭೆಗೆ ಯಾವ ವರ್ಷದಲ್ಲಿ ಕುಡಿಯುವ ನೀರಿನ ಯೋಜನೆ ಮುಂಜೂರಾಗಿದೆ ?

ಆ) ಸದ್ಯದ ಜನಸಂಖ್ಯೆಯನ್ನು ಆಧರಿಸಿ ಆ ಯೋಜನೆಯಿಂದ ಕುಡಿಯುವ ನೀರಿನ ತೊಂದರೆ ಆಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ, ಸದರಿ ತೊಂದರೆಯನ್ನು ನಿವಾರಿಸಿ ಶಾಶ್ವತ ಪರಿಹಾರ ನೀಡಲು ಈ ವರ್ಷದಲ್ಲಿ ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಎಂ. ಚಂದ್ರಶೇಖರ (ನಗರಾಭಿವೃದ್ಧಿ ಮಂತ್ರಿಗಳು).—

ಅ) ಕೆರೂರು ಪುರಸಭೆಯು ಕುಡಿಯುವ ನೀರಿನ ಯೋಜನೆಯು ಅಕ್ಟೋಬರ್ ೧೯೮೨ರಲ್ಲಿ ಮುಂಜೂರಾಗಿದೆ.

ಆ) ಬಂದಿದೆ.

ಇ) ಇಲ್ಲ.

ಶ್ರೀ ಬಿ. ಬಿ. ಚಮ್ಮನಕಟ್ಟೆ.— ಮಾನ್ಯ ಅಧ್ಯಕ್ಷರೇ, ೧೫ ವರ್ಷಗಳ ಹಿಂದೆ ಜನಸಂಖ್ಯೆ ಎಷ್ಟಿತ್ತು ? ರಸ್ತೆ ಇರಲಿಲ್ಲ. ಜನಸಂಖ್ಯೆ ಎಷ್ಟು ? ತಾವು ತಲಾ ಎಷ್ಟು ಗ್ಯಾಲನ್ ನೀರು ಕೊಡುತ್ತಿದ್ದೀರಿ ?

ಶ್ರೀ ಎಂ. ಚಂದ್ರಶೇಖರ.— ಮಾನ್ಯ ಅಧ್ಯಕ್ಷರೇ, ಹಿಂದಿನ ಜನಸಂಖ್ಯೆ ಮಾಹಿತಿ ಇಲ್ಲ. ಈಗ ಸುಮಾರು ೧೫,೦೯೪ ಜನಸಂಖ್ಯೆ ಇದೆ. ತಲಾ ೧೦ ಗ್ಯಾಲನ್ ಕೊಡಬೇಕೆಂದು ಯೋಜನೆ